

**មជ្ឈមណ្ឌលឯកសារកម្ពុជា**  
**ការបន្តសវនាការស្តីពីការសួរដេញដោល និងពិនិត្យលើកស្តុកាង**  
**នៅក្នុងសំណុំរឿង០០២**  
**ថ្ងៃទី១០-១២ ខែមករា ឆ្នាំ២០១២**

ដោយ ឆាយ ឈុនលី, ឌី សុជាតា, ចាន ប្រាថ្នា និង លីម ជ័យទ័ក្គ

**សេចក្តីផ្តើម**

នៅថ្ងៃទី១០ - ១២ ខែមករា ឆ្នាំ២០១២ អង្គជំនុំជម្រះសាលាដំបូងនៃអង្គជំនុំជម្រះវិសាមញ្ញក្នុងតុលាការកម្ពុជាបានបន្តសវនាការសួរដេញដោលចំពោះជនជាប់ចោទ ឆួន ជា និងដើមបណ្តឹងរដ្ឋប្បវេណីពីររូប ដែលមិនទាន់បានបញ្ចប់ការធ្វើសក្តីកម្មនៅឡើយកាលពីសវនាការខែធ្នូ ឆ្នាំ២០១១ កន្លងមក ។ នៅក្នុងសវនាការទាំងបីថ្ងៃនេះ អង្គជំនុំជម្រះបានអនុញ្ញាតឱ្យសហព្រះរាជអាជ្ញាបន្តធ្វើការសាកសួរទៅលើជនជាប់ចោទ ឆួន ជា និងផ្តល់ឱកាសជូនក្រុមមេធាវីការពារក្តីរបស់ជនជាប់ចោទទាំងបីរូបបន្តធ្វើការសាកសួរទៅដើមបណ្តឹងរដ្ឋប្បវេណី រម៉ាម យុន និង ក្លាន រិត ។

**១) ការឆ្លើយតបរបស់ ឆួន ជា**

ថ្ងៃទី១០ ខែមករា ឆ្នាំ២០១២ មុនពេលចាប់ផ្តើមសួរសំណួរដោយសហព្រះរាជអាជ្ញាលើជនជាប់ចោទ ឆួន ជា មេធាវីអន្តរជាតិការពារក្តីឱ្យជនជាប់ចោទ ឆួន ជា គឺលោក ម៉ៃ ឃើល ដេស្តមេន (Michiel Pestman) បានលើកឡើងអំពីសេចក្តីថ្លែងការណ៍របស់លោកនាយករដ្ឋមន្ត្រី ហ៊ុន សែន នៅក្នុងសន្និសីទកាសែតមួយនៅប្រទេសវៀតណាម ដោយបានថ្លែងចោទប្រកាន់ថា ឆួន ជា ជា "យាតករ" និងជា "បារីនៃបទប្រល័យពូជសាសន៍" ។ លោកមេធាវីបានស្នើសុំឱ្យតុលាការសម្រេចច្រានចោលសេចក្តីថ្លែងការណ៍របស់លោកនាយករដ្ឋមន្ត្រី ហ៊ុន សែន ដោយសារការធ្វើបែបនេះនឹងនាំឱ្យប៉ះពាល់ដល់កេរ្តិ៍ការណ៍ច្បាប់ដែលចែងអំពីការសន្មត់ថាគ្មានទោសរហូតដល់ពេលត្រូវបានរកឃើញថាមានពិរុទ្ធភាព ។ លោកមេធាវីបានបន្តទៀតថា វានឹងធ្វើឱ្យប៉ះពាល់ដល់កិច្ចការរដ្ឋបាល និងឯករាជ្យភាពរបស់តុលាការ ព្រមទាំងធ្វើឱ្យមានការលំអៀងដល់ការជម្រះក្តីប្រកបដោយយុត្តិធម៌ ។ ប៉ុន្តែការកត់សម្គាល់របស់ក្រុមមេធាវីការពារក្តីរបស់ជនជាប់ចោទ ឆួន ជា មិនត្រូវបានឆ្លើយតបដោយអង្គជំនុំជម្រះឡើយ ។ មុនពេលការចាប់ផ្តើមសំណួរ ជនជាប់ចោទ ឆួន ជា បានស្នើសុំទៅអង្គជំនុំជម្រះអនុញ្ញាតឱ្យខ្លួនធ្វើសក្តីកម្មត្រឹមតែពេលព្រឹក ហើយសុំសម្រាកនៅពេលរសៀលដោយលើកឡើងពីបញ្ហាសុខភាព ។ បន្ទាប់មកអង្គជំនុំជម្រះក៏បានអនុញ្ញាតឱ្យសហព្រះរាជអាជ្ញាចាប់ផ្តើមសួរសំណួរទៅលើជនជាប់ចោទ ឆួន ជា ។ សំណួរដែលចោទសួរទៅជនជាប់ចោទ ឆួន ជា តំណាងសហព្រះរាជអាជ្ញាអន្តរជាតិ លោក ខេល លីសាក់ (Dale Lysak)

បានដាក់ជាសំខាន់ទៅលើទស្សនាវដ្តីទង់បដិវត្តន៍ និងការធ្វើមហាសន្និបាតទាំងពីរលើករបស់បក្សកុម្មុយនិស្តកម្ពុជា ដែលក្នុងនោះរួមមាន ការអនុម័តមាគ៌ានយោបាយរបស់បក្ស និងសមាសភាពអ្នកចូលរួមនៅក្នុងមហាសន្និបាត ។

**ក) ទស្សនាវដ្តីទង់បដិវត្តន៍**

តំណាងសហព្រះរាជអាជ្ញាអន្តរជាតិលោក ខេល លីសាក់ បានអានសេចក្តីដកស្រង់ខ្លឹមសារមួយចំនួនចេញពីទស្សនាវដ្តីទង់បដិវត្តន៍ដើម្បីឲ្យជនជាប់ចោទ ឆ្លង ជា ធ្វើការឆ្លើយតប ឬអត្តាធិប្បាយលើខ្លឹមសារនោះ ។ ជាការឆ្លើយតប ជនជាប់ចោទ ឆ្លង ជា ស្នើឲ្យព្រះរាជអាជ្ញាធ្វើការបញ្ជាក់ព្រឹត្តិការណ៍ទាំងនោះដោយផ្ទាល់ដើម្បីឲ្យខ្លួនបានពិនិត្យនិងឆ្លើយតបបាន ។ តំណាងសហព្រះរាជអាជ្ញាបានយល់ព្រមទៅនឹងការស្នើសុំ និងបានប្រកល់ឯកសារ៥គម្របនៃទស្សនាវដ្តីទង់បដិវត្តន៍ទៅឲ្យជនជាប់ចោទ ឆ្លង ជា ដើម្បីពិនិត្យប៉ុន្តែជនជាប់ចោទ ឆ្លង ជា បដិសេធឯកសារ៥គម្របទាំងនោះ ដោយទាមទារឲ្យសហព្រះរាជអាជ្ញាធ្វើការបញ្ជាក់ព្រឹត្តិការណ៍ទស្សនាវដ្តីទង់បដិវត្តន៍ជាច្បាប់ដើម ដើម្បីឲ្យប្រាកដថាជាទស្សនាវដ្តីដែលបោះពុម្ពនោះគឺធ្វើឡើងដោយបក្សកុម្មុយនិស្តកម្ពុជា ។ ឆ្លង ជា កត់សម្គាល់បន្ថែមថា ទស្សនាវដ្តីទង់បដិវត្តន៍ដែលបក្សបានធ្វើ គឺសរសេរដោយដៃនៅលើក្រដាសក្រមួនមិនមែនបោះជាអក្សរពុម្ពឡើយហើយទំហំអក្សរធំៗ គឺមិនមែនតូចដូចដែលបញ្ជាក់នៅក្នុងឯកសារដែលខ្លួនកំពុងមើលនោះឡើយ ។ បន្ថែមលើកូនក្តីរបស់ខ្លួនលោកមេធាវី សុន អារុណ បានលើកឡើងថា តុលាការកាត់ទោសមេដឹកនាំខ្មែរក្រហមត្រូវអនុវត្តតាមច្បាប់កម្ពុជា ពោលគឺតុលាការត្រូវបញ្ជាក់ឯកសារដើមនៅចំពោះមុខភាគី ។ ភ្លាមៗនោះ ប្រធានអង្គជំនុំជម្រះគឺ លោកចៅក្រម និល ណុន បានបដិសេធលើសំណើខាងលើ ដោយលោកបានផ្តល់ការណែនាំថា សំណុំរឿង០០២ គឺជាសំណុំរឿងដែលមានទំហំធំហើយមានឯកសារជាងកន្លះលានទំព័រ ដូច្នេះតុលាការមិនអាចយកឯកសារទាំងនោះមកដាក់នៅចំពោះមុខភាគីទាំងអស់បានទេ ។ តែទោះជាយ៉ាងណាឯកសារទាំងនោះត្រូវបានថតចម្លងចូលក្នុងប្រព័ន្ធឯកសារអេឡិចត្រូនិចរួចរាល់ហើយ និងបានយកទៅរក្សាទុកនៅកន្លែងដើមវិញ ។ ដូច្នេះរាល់ការបញ្ជាក់ឯកសារណាមួយនៅចំពោះមុខភាគីនឹងត្រូវធ្វើឡើងតាមរយៈប្រព័ន្ធអេឡិចត្រូនិច ដែលការធ្វើបែបនេះត្រូវបានអនុវត្តនៅក្នុងសំណុំរឿង០០១ រួចមកហើយ ហើយការអនុវត្តរបស់តុលាការព្រហ្មទណ្ឌអន្តរជាតិផ្សេងៗទៀតក៏មានលក្ខណៈដូចគ្នានេះដែរ ។ ម៉្យាងវិញទៀត ក្នុងករណីជនជាប់ចោទ ឆ្លង ជា មិនព្រមឆ្លើយនិងសំណួរដោយមូលហេតុទាមទាររកឯកសារច្បាប់ដើម ត្រូវចាត់ទុកថាជនជាប់ចោទរក្សាសិទ្ធិមិនឆ្លើយតប និងអនុញ្ញាតឲ្យសហព្រះរាជអាជ្ញាអាចសួរសំណួរបន្ទាប់លើខ្លឹមសាររបស់ឯកសារ ។

បន្ទាប់ពីទទួលបានការណែនាំរបស់ប្រធានអង្គជំនុំជម្រះ ជនជាប់ចោទ ឆ្លង ជា ឆ្លើយតបទៅនឹងសំណួររបស់សហព្រះរាជអាជ្ញាទាក់ទងនឹងគោលបំណងនៃការបង្កើតទស្សនាវដ្តីទង់បដិវត្តន៍ថា ទង់បដិវត្តន៍

ត្រូវបានបង្កើតឡើងដោយគណៈអចិន្ត្រៃយ៍នៅមុនកិច្ចព្រមព្រៀងទីក្រុងហ្សឺណែវ ។ គោលបំណងនៃ ការបង្កើតទង់បដិវត្តន៍ គឺដើម្បីអប់រំដល់កម្មាភិបាលរបស់បក្ស ដោយសារពេលនោះមានភាពច្របូក ច្របល់ជាច្រើន ពោលគឺមានកម្មាភិបាលមួយចំនួនបានរត់ចោលជួរ និងមានមួយចំនួនទៅសារភាព និងរត់ចូលខ្លាំងរបស់បក្សជាដើម ។ នួន ជា បានបញ្ជាក់ថា នៅក្នុងកំឡុងពេលនោះ ទង់បដិវត្តន៍ ត្រូវបាន សរសេរដោយដៃនៅលើក្រដាសក្រមួន តែមកដល់របបកម្ពុជាប្រជាធិបតេយ្យទង់នេះត្រូវបានបោះជា អក្សរពុម្ព ដោយសារពេលនោះបក្សមានរោងពុម្ពត្រឹមត្រូវហើយ ។ ចាប់ពីពេលនោះមក ទង់បដិវត្តន៍ ត្រូវបានជំនួសដោយទង់ក្រហមវិញ ។ ទស្សនាវដ្តីទាំងពីរមានខ្លឹមសារប្រហាក់ប្រហែលគ្នា តែខុសគ្នាត្រង់ ទស្សនាវដ្តីទង់ក្រហមមានទង់ក្រហមចំនួនប្រាំ រីឯទស្សនាវដ្តីទង់បដិវត្តន៍មានទង់តែមួយ ។

**១) មហាសន្និបាតបក្សប្រជាជនបដិវត្តន៍ខ្មែរលើកទី១**

ជនជាប់ចោទ នួន ជា បានបញ្ជាក់ថា ក្រោយពីការចុះចូលរបស់ ស៊ីវិ ហេង ជាមួយនឹង រដ្ឋាភិបាល លន់ នល់ នៅក្នុងឆ្នាំ ១៩៥៧ សមាជិកបក្សនៅសល់តែបុគ្គលប៉ុន្មាននាក់តែប៉ុណ្ណោះ នៅក្នុង នោះរួមមានទូ សាមុត សាឡុត ស ម៉ី ម៉ាន់ និង នួន ជា ខ្លួនឯងផ្ទាល់ ។ ទូ សាមុត មានតួនាទីជាប្រធានបក្ស នួន ជា មាននាទីជាអ្នកទទួលខុសត្រូវ និងក្តាប់សភាពការណ៍នៅជនបទ រីឯ ប៉ុល ពត និង ម៉ី ម៉ាន់ ត្រូវបានចាត់តាំងឲ្យក្តាប់សភាពការណ៍នៅទីក្រុងដើម្បីរៀបចំមាតិកនយោបាយជាយុទ្ធសាស្ត្រ និងយុទ្ធ វិធី ។ នៅមហាសន្និបាតបក្សលើកទី១ ថ្ងៃទី៣០ ខែកញ្ញា ឆ្នាំ១៩៦០ ទូ សាមុត ត្រូវបានជ្រើសតាំង ជាលេខាបក្ស នួន ជា ជាអនុលេខាបក្សទទួលភារកិច្ចខាងអប់រំ និងទាក់ទងជាមួយប្រទេសវៀតណាម ចំណែកឯ សាឡុត ស ត្រូវបានជ្រើសតាំងឲ្យទទួលបន្ទុកខាងទាក់ទងក្រុមបញ្ញាជន ហើយ ម៉ី ម៉ាន់ បានដកខ្លួនចេញពីបក្សដោយសារតែស្ថានភាពគ្រួសារ ។ ក្រោយមកមានតែសមាជិកបីនាក់ប៉ុណ្ណោះ ដែលនៅបន្តធ្វើការ និងពង្រីកសមាជិកបក្សតាមរយៈការទាក់ទងជាមួយកម្មាភិបាលចាស់ៗ ដូចជានៅ ភូមិភាគបូព៌ ភូមិភាគនិរតី ភូមិភាគពាយ័ព្យ និងភូមិភាគខត្តរជាដើម ។

ជនជាប់ចោទ នួន ជា បានបន្តបញ្ជាក់ទៅអង្គជំនុំជម្រះទៀតថា សន្និបាតលើកទី១របស់បក្ស កុម្មុយនីស្តកម្ពុជាបានធ្វើឡើងមានរយៈពេលបីថ្ងៃ នៅខែកញ្ញា ឆ្នាំ១៩៦០ ដោយការប្រជុំនោះត្រូវបាន រៀបចំឡើងនៅក្នុងផ្ទះរបស់លោក អ៊ុក សុកន្ទ ដែលមានទីតាំងនៅម្តុំវាំងទេះភ្លើង ដោយអ្នកចូលរួមទាំង អស់បានស្នាក់នៅទីកន្លែងប្រជុំនោះ ហើយធ្វើឡើងជាសម្ងាត់ ។ ការប្រជុំនេះគឺជ្រើសរើសយកតែ ប្រធានភូមិភាគប្រហែល ៦ ទៅ ៧ នាក់ ដែលតំណាងឲ្យភូមិភាគនីមួយៗ ឲ្យមកចូលរួមប្រជុំតែ ប៉ុណ្ណោះ ។ ជនជាប់ចោទ នួន ជា បានអះអាងថា រាល់ការកែប្រែគោលនយោបាយរបស់បក្ស គឺមាន តែមហាសន្និបាតបក្សទូទាំងប្រទេសប៉ុណ្ណោះ ដែលមានសិទ្ធិធ្វើការកែប្រែបាន ។ ក្រៅពីមហាសន្និបាត គណៈមជ្ឈិម ឬគណៈអចិន្ត្រៃយ៍ គឺមិនមានសិទ្ធិក្នុងការសម្រេចកែប្រែគោលនយោបាយបក្សបានឡើយ ។

**ក) មាគ៌ាបក្សដែលសម្រេចនៅក្នុងមហាសន្និបាតលើកទី១**

ដោយសារតែជនជាប់ចោទ ្នួន ជា បានបដិសេធមិនព្រមពិនិត្យមើលទៅលើឯកសារដែលសហព្រះរាជអាជ្ញាបញ្ជាពាក់ព័ន្ធនឹងគោលនយោបាយរបស់បក្សប្រជាជនបដិវត្តន៍ខ្មែរ ដែលត្រូវបានសម្រេចនៅក្នុងមហាសន្និបាតលើកទី១ លោកប្រធានអង្គជំនុំជម្រះ និង ណុន បានបង្គាប់ឱ្យក្រឡាបញ្ជីអានឯកសារស្តីពីទង់បដិវត្តន៍ទាក់ទងនឹងមហាសន្និបាតលើកដំបូងរបស់បក្ស ដែលបានបែងចែកប្រភេទជនដែលត្រូវបានបក្សចាត់ទុកថាជាខ្មាំង ។ បន្ទាប់ពីបានស្តាប់ការអានរបស់ក្រឡាបញ្ជី ជនជាប់ចោទ ្នួន ជា បានបញ្ចេញប្រតិកម្មខ្លាំងៗទៅលើពាក្យថា សក្តិភូមិ ដោយបញ្ជាក់ថា:

“មិនមែនមនុស្សសក្តិភូមិទេ គឺរបបសក្តិភូមិ ប្រតិកិរិយា បរិវាចក្រពត្តិ យោរយោ មិនមែនរបបសក្តិភូមិទេៗ ដូច្នោះនិយាយមិនអស់សេចក្តីធ្វើឱ្យគុណការអាចនឹងកាន់ច្រឡំ ។ និយាយឱ្យអស់សេចក្តីក្នុងឯកសារ ខ្លាចមិនមែនឯកសារខ្ញុំ ។ សត្រូវវាមានពីរទីមួយគឺ ពួកចក្រពត្តិយានពាន វាភទី លេបទឹកដី បំបាត់ពូជសាសន៍ ឯមួយទៀតគឺបរិវារបស់វា ។ ឯសក្តិភូមិនោះ គឺមិនមែនមនុស្សសក្តិភូមិទេ គឺរបបសក្តិភូមិដែលយើងត្រូវតស៊ូបំបាត់ ដូចជាខ្ញុំបាននិយាយហើយ របបសក្តិភូមិនេះ គឺរឿងខ្ញុំបុលបណ្តាក់អីអស់នេះ មិនបាច់និយាយទៀតទេ ។ វានៅក្នុងមាគ៌ាអស់ហើយ” ។

ជនជាប់ចោទ ្នួន ជា ក៏បានធ្វើការកត់សម្គាល់ចំពោះសំណួររបស់សហព្រះរាជអាជ្ញាអន្តរជាតិដែលសួរទាក់ទងនឹងពាក្យថា ពួកខ្ញុំបម្រើចក្រពត្តិ ដោយបញ្ជាក់ថា:

“ពួកខ្ញុំបម្រើចក្រពត្តិ មានន័យថាក្បត់ជាតិឯង ចូលជាមួយចក្រពត្តិ ធ្វើខ្ញុំបម្រើចក្រពត្តិ ។ ឯពួកប្រតិកិរិយា គឺពួកដែលប្រឆាំង ប៉ុន្តែវាមានច្រើនប្រភេទ ប្រតិកិរិយាយោរយោ ប្រតិកិរិយាដោយចាំបាច់ ប្រតិកិរិយាដោយគេបង្ខំ វាត្រូវបែងចែកច្រើនទៅទៀត ។ ព្រះរាជអាជ្ញាយកតែមួយម៉ាត់មកសួរ ខ្ញុំឆ្លើយមិនអស់ទេ ហើយវាមិនត្រឹមត្រូវផង” ។

ជនជាប់ចោទ ្នួន ជា បានធ្វើការបដិសេធនឹងការលើកឡើងរបស់សហព្រះរាជអាជ្ញាដែលថា របបកម្ពុជាប្រជាធិបតេយ្យចាត់ទុកមន្ត្រីនៃរបប លន់ នល់ ជាផ្នែកនៃពួកចក្រពត្តិនិយម និងជាសត្រូវនិងបានស្នើឱ្យសហព្រះរាជអាជ្ញាត្រូវតែធ្វើការបែងចែកឱ្យបានច្បាស់លាស់ “គឺមិនមែនឱ្យតែពួកអភិជន ឬពួកសក្តិភូមិទាំងអស់សុទ្ធតែជាសត្រូវទាំងអស់ទេមានអ្នកខ្លះល្អអ្នកខ្លះស្នេហាជាតិដែរ ។ បើចាត់ទុកពួក

នេះជាសត្រូវទាំងអស់នោះ ជាតិយើងបែកបាក់ខ្ទេចខ្ទីអស់ហើយ ។ បើលោកលើកយកតែមួយចំណុច មកសួរខ្ញុំ ដូចនេះវាពិបាកឆ្លើយណាស់ ព្រោះក្នុងមាតិកាបាននិយាយលម្អិត” ។ នួន ជា បានបន្តទៀតថា

“មិនមែនឲ្យតែតាំងពីនាម៉ឺន កុងស៊ី ចៅហ្វាយស្រុក រហូតដល់មេភូមិ មេឃុំ ជំទប់ ស្មៅន នោះសុទ្ធតែជាសត្រូវនោះទេ ។ សត្រូវគឺពួកសត្រូវភូមិ ប្រតិករិយាយោរយោដុត លេខ បើមេទាំងអស់ថាជាសត្រូវនោះ អស់អ្នកធ្វើបដិវត្តហើយ ។ គោលការណ៍ បក្សនោះគឺបន្ថយសត្រូវបន្ថែមមិត្តជាអតិបរមា និងប្រមូលអ្នកស្នេហាជាតិឲ្យបានច្រើន ទោះបីជាវណ្ណៈអ្នកដោយឲ្យតែមានស្មារតីស្នេហាជាតិ ។ ប្រមូលគ្រប់កម្លាំងស្នេហាជាតិ ឬកម្លាំងអព្យាក្រឹត្យដែលមិនចូលបក្សខាងណានោះក៏ប្រមូលដែរ” ។

សហព្រះរាជអាជ្ញាបានស្នើសុំឲ្យជនជាប់ចោទ នួន ជា ធ្វើការបញ្ជាក់អំពីទំនាស់រវាងក្រុមអភិជន និងក្រុមម្ចាស់ដីដែលបក្សយល់ថាជាទំនាស់មួយស្រួចស្រាល និងបានកំណត់នៅក្នុងមហាសន្និបាតលើក ទី១ ។ ប៉ុន្តែ នួន ជា បានបដិសេធសំណើនេះដោយអះអាងថា គោលការណ៍បក្សមិនដែលចាត់ទុកពួក សត្រូវភូមិ ឬអភិជនជាសត្រូវនោះទេ ហើយថែមទាំងបានឆ្លើយតបទៅកាន់សហព្រះរាជអាជ្ញាអន្តរជាតិ ដែលកំពុងសួរដេញដោលមកលើខ្លួនថា “លោកមិនដែលស្គាល់អ្នកក្រទេ លោកទៅមើលអ្នកក្រនៅអម លាំងឯណោះ នៅប្រាំបីម៉ឺនឯណោះយ៉ាងម៉េចខ្លះ” ។ តែការលើកឡើងនេះត្រូវបានលោកប្រធានអង្គជំនុំ ជម្រះសាលាដំបូង រំលឹកវាស់ត្ប៉ែងឲ្យជនជាប់ចោទ នួន ជា ឆ្លើយតែសំណួរដែលសហព្រះរាជអាជ្ញាសួរ ប៉ុណ្ណោះ ចំពោះសំណួរណាដែលជនជាប់ចោទមិនមានបំណងឆ្លើយ ខ្លួនអាចបដិសេធនឹងសំណួរនោះបាន ។ ឆ្លើយតបទៅលោកប្រធានអង្គជំនុំជម្រះវិញ ជនជាប់ចោទ នួន ជា លើកឡើងថា ខ្លួនគ្រាន់តែលើកជា ឧទាហរណ៍តែប៉ុណ្ណោះ ព្រោះការរស់នៅរបស់អ្នកក្រ និងអ្នកមាន គឺមានទស្សនៈផ្សេងគ្នា ។

ជនជាប់ចោទ នួន ជា បានព្យាយាមបដិសេធមិនឆ្លើយតបទៅនឹងសំណួរដែលសហព្រះរាជអាជ្ញា បានចោទសួរទាក់ទងទៅនឹងការកាន់ដីណែនជំនួស ប៉ុល ពត ក្នុងករណីដែល ប៉ុល ពត មានជំងឺ ដូចជា តំណែងនាយករដ្ឋមន្ត្រីស្តីទី និងគូនាទីក្នុងការថ្លែងសុំទុកថា នៅក្នុងពិធីរំលឹកខួបកងទ័ពប្រជាជនបង្កើតតួ ជាដើម ។ នួន ជា បញ្ជាក់ថា ខ្លួនមិនដែលធ្លាប់បានធ្វើជានាយករដ្ឋមន្ត្រីជំនួស ប៉ុល ពត នៅពេលដែល ប៉ុល ពត មានជំងឺឡើយ ។ ការពិតខ្លួន និង ប៉ុល ពត មានគោលបំណងបណ្តុះបណ្តាល សុន សេន ដើម្បីបន្តតំណែងពី ប៉ុល ពត ដោយសារនៅពេលនោះ សុន សេន ជាប្រធានសេនាធិការ មានភារកិច្ច ខាងយោធាស្រាប់ ។ តំណែងសហព្រះរាជអាជ្ញាអន្តរជាតិ លោក ខេល លីសាក់ បានអានឯកសារ ទាក់ទងនឹងមហាសន្និបាតក្នុងឆ្នាំ១៩៦០ ដែលមានសរសេរនៅក្នុងទង់បដិវត្តន៍ និងដាក់បញ្ចាំរូបភាពនៃ

ឯកសារទាំងនោះនៅលើអេក្រង់កុំព្យូទ័រដែលមាននៅចំពោះមុខជនជាប់ចោទ ប៉ុន្តែ នួន ជា បានបដិសេធនូវរាល់ឯកសារដែលបានដាក់បញ្ជូន ហើយទាមទាររកឯកសារដើមដែលសហព្រះរាជអាជ្ញាបានបង្ហាញនោះ ។ បន្ទាប់មកជនជាប់ចោទ នួន ជា បានបញ្ជាក់ពីគោលដំហែររបស់ខ្លួនក្នុងការមិនឆ្លើយតបទៅនឹងសំណួររបស់សហព្រះរាជអាជ្ញាទាក់ទងនឹងទង់បដិវត្តន៍ ដោយបានប្រើប្រាស់សិទ្ធិនៅស្ងៀមមិនឆ្លើយតបទៅនឹងសំណួររបស់ភាគី ។ អង្គជំនុំជម្រះបានបញ្ជាក់ទៅជនជាប់ចោទ នួន ជា ថា ទោះបីជាជនជាប់ចោទប្រើប្រាស់សិទ្ធិមិនឆ្លើយតបទៅនឹងឯកសារទង់បដិវត្តន៍ក៏ដោយ ឯកសារនេះត្រូវបានសម្រេចដាក់ឱ្យដេញដោលនៅចំពោះមុខអង្គជំនុំជម្រះរួចរាល់ហើយ ។

**យ) មហាសន្និបាតបក្សលើកទី២**

នួន ជា បានឆ្លើយតបទៅនឹងសំណួររបស់សហព្រះរាជអាជ្ញាដែលបានសួរទាក់ទងនឹងមហាសន្និបាតលើកទី២ថា មហាសន្និបាតបក្សលើកទី២បានរៀបចំធ្វើឡើងនៅក្នុងឆ្នាំ១៩៦៣ ក្នុងផ្ទះល្វែងមួយនៅម្តុំផ្លូវសាលដីហ្គាល ដោយចំនួនអ្នកចូលរួមនៅក្នុងមហាសន្និបាតបក្សលើកទី២នេះមានចំនួនច្រើនជាងអ្នកចូលរួមនៅក្នុងមហាសន្និបាតលើកទី១ ។ ជនជាប់ចោទ នួន ជា បានពន្យល់ថា តួនាទី និងដំណែងរបស់សមាជិកនៅក្នុងបក្ស គឺធ្វើឡើងដោយការជ្រើសតាំង ការតែងតាំង និងការបោះឆ្នោត ។

បញ្ហាសំខាន់ដែលបានសម្រេចនៅក្នុងមហាសន្និបាតលើកទី២នេះ គឺការជ្រើសតាំងសមាជិកគណៈមជ្ឈិម និងសមាជិកគណៈអចិន្ត្រៃយ៍ថ្មី ដោយពេលនោះ ប៉ុល ពត ត្រូវបានជ្រើសតាំងជាលេខាបក្ស នួន ជា ត្រូវបានជ្រើសតាំងជាអនុលេខាបក្ស និងអៀង សារី ត្រូវបានដាក់បញ្ចូលជាសមាជិកនៃគណៈអចិន្ត្រៃយ៍ដោយមហាសន្និបាតលើកទី២នេះ ។ ជនជាប់ចោទ នួន ជា បានឆ្លើយតបទៅនឹងសំណួររបស់លោកសហព្រះរាជអាជ្ញា ខេល លីសាក់ ទាក់ទងនឹងមូលហេតុនាំឱ្យបក្សមិនជ្រើសយកខ្លួនធ្វើជាលេខាបក្សថា ដោយសារតែ នួន ជា មានជាប់សាច់ញាតិជាមួយនឹង ស៊ីវី ហេង ដែលត្រូវបានចោទប្រកាន់ថាជាជនក្បត់បក្ស ហើយម្យ៉ាងទៀតគឺដោយសារ ប៉ុល ពត មានសមត្ថភាពជាងខ្លួន ទើបធ្វើឱ្យបក្សសម្រេចជ្រើសរើស ប៉ុល ពត ធ្វើជាលេខាបក្ស ។

នៅមុនពេលបញ្ចប់នៃការសាកសួរ ភាគច្រើននៃចម្លើយដែលជនជាប់ចោទ នួន ជា បានឆ្លើយតបទៅនឹងសំណួររបស់សហព្រះរាជអាជ្ញា គឺពាក្យថាមិនបានចងចាំពីព្រឹត្តិការណ៍ទាំងឡាយដែលចោទសួរដោយសហព្រះរាជអាជ្ញាឡើយ ។ ជនជាប់ចោទ នួន ជា ក៏បានស្នើទៅសហព្រះរាជអាជ្ញាឱ្យធ្វើការកំណត់ពីពេលវេលា និងព្រឹត្តិការណ៍ឱ្យបានច្បាស់លាស់នៅក្នុងសំណួររបស់ខ្លួន ។

**២) អង្គជំនុំជម្រះប្រកាសបន្តកិច្ចដំណើរការសាកសួរលើដើមបណ្តឹងរដ្ឋប្បវេណី**

នៅពេលរសៀលថ្ងៃទី១០ ខែមករា ឆ្នាំ២០១២ អង្គជំនុំជម្រះបានកោះហៅដើមបណ្តឹងរដ្ឋប្បវេណីរដ្ឋប្បវេណីពីររូបគឺលោក ក្វាន វិត និងលោក រម៉ាម យុន ដែលត្រូវបានតុលាការដាក់កិច្ចដំណើរការ

សាកសួរកាលពីសវនាការថ្ងៃទី៥ ដល់ថ្ងៃទី១៥ ខែធ្នូ ឆ្នាំ២០១១ ដោយសារតែបញ្ហាសុខភាពរបស់ អ្នកទាំងពីរ ។ ដំបូង អង្គជំនុំជម្រះបានកោះហៅលោក រម៉ាម យុន ដើម្បីផ្តល់សក្ខីកម្ម និងអនុញ្ញាតឲ្យ ក្រុមមេធាវីការពារក្តីរបស់ជនជាប់ចោទទាំងបីរូបបន្តធ្វើការសួរដេញដោល ។

មេធាវីការពារក្តីជនជាប់ចោទ នួន ជា បានក្រោកឈររបញ្ជាក់ប្រាប់ទៅអង្គជំនុំជម្រះថាខ្លួនមិន មានសំណួរសួរទៅលោក រម៉ាម យុន ឡើយ ដោយសារតែសក្ខីកម្មដែលដើមបណ្តឹងរដ្ឋប្បវេណីរូបនេះ បានធ្វើកាលពីខែធ្នូកន្លងទៅ មិនមានតំលៃជាភស្តុតាងចោទប្រកាន់ចំពោះកូនក្តីរបស់ខ្លួននោះទេ ។ ឆ្លើយ តបនឹងការលើកឡើងរបស់មេធាវីការពារក្តី នួន ជា មេធាវីនាំមុខអន្តរជាតិគំណាងដើមបណ្តឹងរដ្ឋប្បវេណី លោកស្រី អេលីហ្សាបែត ស៊ីម៉ូណូ ហុត បានលើកឡើងថា ការផ្តល់សក្ខីកម្មរបស់ដើមបណ្តឹងរដ្ឋប្បវេណី គឺធ្វើឡើងមិនត្រឹមតែមានគោលបំណងក្នុងការទាមទារសំណងនោះទេ ប៉ុន្តែថែមទាំងបានលាតត្រដាងនូវ ការពិតរបស់ជនរងគ្រោះផងដែរ ។

ទាក់ទងនឹងបញ្ហាដដែលនេះ លោក អាន់ ឌុកម មេធាវីការពារក្តីជនជាប់ចោទ អៀង សារី បានកត់សម្គាល់ថា អង្គជំនុំជម្រះត្រូវតែធ្វើការបែកបែកគូនាទីឲ្យច្បាស់រវាងដើមបណ្តឹងរដ្ឋប្បវេណី សាក្សី និងអ្នកជំនាញ និងស្នើសុំឲ្យអង្គជំនុំជម្រះធ្វើហោយភាពរាល់សក្ខីកម្មរបស់លោក រម៉ាម យុន ។ ប៉ុន្តែ សំណើនេះត្រូវបានជំទាស់ដោយ លោក ពេជ អង្គ មេធាវីនាំមុខអន្តរជាតិគំណាងដើមបណ្តឹងរដ្ឋប្បវេណី ដោយលោកបានលើកឡើងថា បើយោងតាមវិធាន២៣<sup>១</sup> នៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុង តុលាការកម្ពុជាទាក់ទងនឹងការចូលរួមរបស់ដើមបណ្តឹងរដ្ឋប្បវេណី គឺកាត់មានសិទ្ធិរៀបរាប់រាល់អង្គហេតុ ដែលកាត់បានទទួលរង និងអង្គហេតុដែលកាត់បានដឹង ។ គំណាងសហព្រះរាជអាជ្ញា បានធ្វើការកត់ សម្គាល់ទៅសំណើរបស់ក្រុមមេធាវីការពារក្តីរបស់ជនជាប់ចោទថា សវនាការនាពេលនេះគឺធ្វើឡើងដើម្បី ទុកពេលឲ្យក្រុមមេធាវីការពារក្តីធ្វើការសាកសួរទៅលើដើមបណ្តឹងរដ្ឋប្បវេណី មិនមែនសម្រាប់ធ្វើការ បង្ហាញពីការយល់ឃើញរបស់ខ្លួនទាក់ទងនឹងសម្ភាពរបស់ដើមបណ្តឹងរដ្ឋប្បវេណីនោះទេ ។ ដើម្បីដោះ ស្រាយបញ្ហានេះ ប្រធានអង្គជំនុំជម្រះលោកចៅក្រម និល ណុន បានសួរទៅក្រុមមេធាវីការពារក្តីថា តើខ្លួនមានសំណួរសួរទៅដើមបណ្តឹងរដ្ឋប្បវេណីដែលឬទេ ដើម្បីកុំឲ្យមានការចំណាយពេលវេលាដោយ

<sup>១</sup> វិធាន ២៣(១)៖ គោលបំណងនៃបណ្តឹងសុំតាំងខ្លួនជាដើមបណ្តឹងរដ្ឋប្បវេណីនៅចំពោះមុខអង្គជំនុំជម្រះវិសាមញ្ញ គឺដើម្បី៖

- ក) ចូលរួមក្នុងដំណើរការនីតិវិធីព្រហ្មទណ្ឌប្រឆាំងនឹងអ្នកដែលទទួលខុសត្រូវចំពោះទម្រង់កម្មនៅក្នុងយុត្តាធិការរបស់ អង្គជំនុំជម្រះវិសាមញ្ញដោយការទ្រង់ទ្រាយចោទប្រកាន់ និង
- ខ) ទាមទារសំណងផ្លូវចិត្ត និងសម្ភាពដូចមានចែងនៅក្នុងវិធាន២៣ស្ទួនបួន ។

ឥតប្រយោជន៍ ។ បន្ទាប់មកលោកប្រធានចៅក្រមក៏បានអនុញ្ញាតឲ្យក្រុមមេធាវីការពារក្តីរបស់ជនជាប់  
ចោទ អៀង សារី ធ្វើការសាកសួរដេញដោលទៅលើដើមបណ្តឹងរដ្ឋប្បវេណី លោក រម៉ាម យុន ។

**១) ការបន្តកិច្ចសាកសួរទៅលើដើមបណ្តឹងរដ្ឋប្បវេណី រម៉ាម យុន**

មេធាវីការពារក្តី អៀង សារី បានសួរសំណួរទៅកាន់លោក រម៉ាម យុន តាមរយៈការបន្តវិញ  
ឯកសារដែលមាននៅក្នុងសំណុំរឿងដូចជា ឯកសារស្តីពីបទសម្បាសន៍រវាងមន្ត្រីនៃការិយាល័យសហចៅ  
ក្រមស៊ើបអង្កេតជាមួយនឹងលោក រម៉ាម យុន ដើម្បីប្រៀបធៀបចម្លើយដែលមានក្នុងឯកសារបទ  
សម្បាសន៍ទាំងនោះជាមួយនឹងចម្លើយដែលធ្វើឡើងផ្ទាល់មាត់នៅចំពោះមុខអង្គជំនុំជម្រះ ។ ភាគច្រើននៃ  
ចម្លើយដែលឆ្លើយតបទៅក្រុមមេធាវីការពារក្តីរបស់ជនជាប់ចោទ អៀង សារី ហាក់បីដូចជាមាន  
សភាពច្របូកច្របល់ ដោយសារតែគាត់មិនចាំប្រតិបត្តិការណ៍ និងមិនសូវយល់ពីសំណួរដែលចោទឡើង ។  
នៅពេលការសួរសំណួរកំពុងតែបន្ត មេធាវីដើមបណ្តឹងរដ្ឋប្បវេណីក្រោកឈរជំទាស់ទៅនឹងការសួរសំណួរ  
របស់មេធាវីការពារក្តីរបស់ជនជាប់ចោទ អៀង សារី ដោយបានលើកឡើងថា មេធាវីការពារក្តី  
អៀង សារី កំពុងតែទាញយកផលប្រយោជន៍ពីការបាត់បង់ការចងចាំរបស់លោក រម៉ាម យុន ដោយ  
ព្យាយាមសួរសំណួរដើម្បីបំបាត់គំលៃដើមបណ្តឹងរដ្ឋប្បវេណីរូបនេះ ទោះបីជាខ្លួនបានដឹងហើយថាលោក  
រម៉ាម យុន មានវ័យចាស់ជរា និងបាត់បង់ការចងចាំ ។ ប៉ុន្តែការជំទាស់នេះត្រូវបានអង្គជំនុំជម្រះ  
បដិសេធ ដោយបញ្ជាក់ថា ដើមបណ្តឹងរដ្ឋប្បវេណីរូបនេះ គឺត្រូវបានអង្គជំនុំជម្រះជ្រើសរើសចេញពី  
បញ្ជីឈ្មោះដែលសហមេធាវីនាំមុខតំណាងដើមបណ្តឹងរដ្ឋប្បវេណីបានដាក់ជូនមកអង្គជំនុំជម្រះ ហេតុនេះ  
អង្គជំនុំជម្រះចាត់ទុកថា ដើមបណ្តឹងរដ្ឋប្បវេណីដែលមានឈ្មោះនៅក្នុងបញ្ជីនោះគឺមានគុណសម្បត្តិក្រប់  
គ្រាន់ក្នុងការផ្តល់សក្ខីកម្ម ។

បន្ទាប់ពីក្រុមមេធាវីការពារក្តីរបស់ជនជាប់ចោទ អៀង សារី អង្គជំនុំជម្រះបានផ្តល់វេទិការ  
សួរដេញដោលនេះទៅក្រុមមេធាវីការពារក្តីជនជាប់ចោទ ខៀវ សំផន ប៉ុន្តែក្រុមមេធាវី ខៀវ សំផន  
បានបញ្ជាក់ថាខ្លួនមិនមានសំណួរសួរទៅកាន់លោក រម៉ាម យុន នោះទេ ដោយសារសក្ខីកម្មរបស់គាត់  
មិនមានចំណុចពាក់ព័ន្ធនឹងកូនក្តីខ្លួន ។ បន្ទាប់មកលោកប្រធានអង្គជំនុំជម្រះ និង ណុន បានប្រគល់វេទិការ  
ទៅលោកចៅក្រម ហ្សង់ម៉ាក ឡាវើញ (Jean-Marc LAVERGNE) សួរសំណួរមួយចំនួនទាក់ទងនឹង  
ប្រតិបត្តិការណ៍ដែលកើតឡើងនៅថ្ងៃទី១៧ ខែមេសា ឆ្នាំ១៩៧៥ និងអ្វីដែលគាត់ដឹងទាក់ទងនឹងការដួល  
រលំនៃទីក្រុងភ្នំពេញ ប៉ុន្តែភាគច្រើននៃសំណួរទាំងអស់នោះត្រូវបានលោក រម៉ាម យុន ឆ្លើយតបទៅ  
វិញថា គាត់មិនចាំប្រតិបត្តិការណ៍ទាំងអស់នោះទេ ។ បន្ទាប់ពីបញ្ចប់ការសាកសួរដេញដោលទៅលើដើម  
បណ្តឹងរដ្ឋប្បវេណីលោក រម៉ាម យុន អង្គជំនុំជម្រះបានកោះហៅដើមបណ្តឹងរដ្ឋប្បវេណីមួយរូបទៀត  
គឺលោក ក្វាន វិត ដើម្បីបន្តកិច្ចដំណើរការសាកសួរដេញដោល ។

**២) ការបន្តកិច្ចសាកសួរទៅលើដើមបណ្តឹងរដ្ឋប្បវេណី ក្មាន រិត**

ដើមបណ្តឹងរដ្ឋប្បវេណី ក្មាន រិត ត្រូវបានបន្តសួរដេញដោល បន្ទាប់ពីការដាក់ដំណើរការសាកសួរកាលពីសវនាការនាអំឡុងពេលខែធ្នូកន្លងមក ។

**ក) សហព្រះរាជអាជ្ញាសាកសួរដើមបណ្តឹងរដ្ឋប្បវេណី ក្មាន រិត**

ដើមបណ្តឹងរដ្ឋប្បវេណី លោក ក្មាន រិត បានរៀបរាប់ប្រាប់សហព្រះរាជអាជ្ញាថា នៅឆ្នាំ ១៩៧៥ មុនពេលទីក្រុងភ្នំពេញត្រូវបានរំដោះ ជនជាប់ចោទ អៀង សារី បានហៅលោកឲ្យទៅប្រជុំនៅមន្ទីរក-៥ ។ ពេលទៅដល់ទីនោះ អៀង សារី បាននិយាយមកកាន់លោកថា “ តើឯងចូលបដិវត្តន៍ទេ មនុស្ស៧០ នាក់គេចាំឯងតែមួយថ្ងៃស្មើនឹង៧០ ថ្ងៃ តើជាការត្រឹមត្រូវទេ? ” លោក ក្មាន រិត បានបន្តថា ចាប់តាំងពីពេលនោះមក គាត់មានអារម្មណ៍ថាខ្លាចជនជាប់ចោទ អៀង សារី រហូត សូម្បីតែបច្ចុប្បន្ននេះក៏លោកនៅតែខ្លាចដដែល ។ លោក ក្មាន រិត បានបន្តថា ខ្លួនធ្លាប់បានចូលរួមប្រជុំជាមួយ អៀង សារី ចំនួនពីរលើក លើកទី១គឺនៅភូមិចាយ និងលើកទី២គឺនៅមន្ទីរក-៥ ដោយការប្រជុំនោះមិនមានវត្តមានរបស់មេដឹកនាំផ្សេងទៀតនោះទេ ។

ទាក់ទងទៅនឹងជនជាប់ចោទ នួន ជា ដើមបណ្តឹងរដ្ឋប្បវេណីរូបនេះបានបញ្ជាក់ប្រាប់ទៅសហព្រះរាជអាជ្ញាថា នៅចន្លោះ ខែកក្កដា ដល់តុលា ឆ្នាំ១៩៧៥ លោកបានជួបជាមួយនឹងជនជាប់ចោទ នួន ជា ចំនួនពីរលើក នៅពេលដែលលោកចូលរួមនៅក្នុងវគ្គរៀនសូត្រនយោបាយដែលមានអ្នកចូលរួមប្រហែល៤០០ នាក់ ។ ពេលនោះលោកមិនដឹងថា នួន ជា មានឋានៈជាអ្វីនោះទេ គ្រាន់តែដឹងថាពេលខ្លួនមកប្រជុំនោះ មានសមាជិកគណៈមជ្ឈិមបានចូលរួម ដែលក្នុងនោះរួមមាន ប៉ុល ពត នួន ជា អៀង សារី និងកម្មាភិបាលខ្មែរក្រហមមួយចំនួនទៀត ។ ដែលនៅក្នុងវគ្គរៀនសូត្រនោះមាន នួន ជា គឺជាអ្នកបង្កើត ដោយបាននិយាយពីគោលការណ៍ និងវិន័យរបស់បក្សកុម្មុយនីស្តកម្ពុជា ។ បក្សក៏បានរៀបចំឲ្យមានការបែងចែកឈ្មួញទៅតាមភូមិ ដោយមួយភូមិមាន២០ និងមានកាំភ្លើង២០ ដើម ដើម្បីការពារកុំឲ្យខ្មាំងបង្កសង្គ្រាម ។ នៅពេលដែលសហព្រះរាជអាជ្ញាសួរសំណួរទាក់ទងទៅនឹងជនជាប់ចោទ ខៀវ សំផន ដើមបណ្តឹងរដ្ឋប្បវេណី លោក ក្មាន រិត បានឆ្លើយថា មុនពេលរំដោះទីក្រុងភ្នំពេញខ្លួនមិនដែលបានជួបខៀវ សំផននោះទេគឺគ្រាន់តែធ្លាប់ឮឈ្មោះប៉ុណ្ណោះនៅពេលទៅប្រជុំនៅមន្ទីរក-៥ នៅក្នុងព្រៃ ។ ក្រោយមកពេលទៅប្រជុំនៅភ្នំពេញ លោកបានឃើញខ្មែរក្រហមដឹកប្រដាជនទាំងឡានៗ មកពីខេត្តព្រៃវែង និងតាកែវដោយសារតែខ្មែរក្រហមយល់ថាប្រដាជនទាំងនោះរស់នៅជិតព្រំប្រទល់យួន ។ ប្រដាជនដែលជម្លៀសមកពីទីក្រុងភ្នំពេញមានជួបការលំបាកច្រើន ពីព្រោះសូម្បីតែប្រដាជននៅក្នុងភូមិខ្លួនក៏ពិបាកដែរ ពេលមានការប្តូរទីតាំងពីភូមិមួយទៅភូមិមួយទៀត ។

**១) មេធាវីការពារក្តីរបស់ជនជាប់ចោទសាកសួរដើមបណ្តឹងរដ្ឋប្បវេណី ក្លាន រ៉ិត**

**▪ មេធាវីការពារក្តី នួន ជា**

ក្រោយពេលបានស្តាប់ការធ្វើសក្តីកម្មរបស់ដើមបណ្តឹងរដ្ឋប្បវេណីទាក់ទងនឹងកូនក្តីរបស់ខ្លួនគឺជនជាប់ចោទ នួន ជា រួចមក មេធាវីការពារក្តី លោក ស៊ុន អារុណ បានសួរទៅកាន់ដើមបណ្តឹងរដ្ឋប្បវេណី លោក ក្លាន រ៉ិត ទាក់ទងនឹងភិនភាគរបស់ជនជាប់ចោទ នួន ជា ដែលដើមបណ្តឹងរដ្ឋប្បវេណីរូបនេះ អះអាងថាបានជួបនៅអំឡុងពេលនៃវត្តរៀនសូត្រនយោបាយ និងទិដ្ឋភាពនៃការជម្លៀសប្រជាជនដែល លោកបានឃើញ។ លោក ក្លាន រ៉ិត ឆ្លើយតបទៅនឹងសំណួរទាំងនេះថា ដោយប្រាកដក្នុងចិត្តថាគាត់ ពិតជាបានឃើញ នួន ជា នៅក្នុងកិច្ចប្រជុំនោះរៀនសូត្រនោះមែន។ ទាក់ទងនឹងការជម្លៀសប្រជាជន វិញ នៅពេលលោកទៅប្រជុំ នៅភូមិស្រែករ ខេត្តស្ទឹងត្រែង លោក ក្លាន រ៉ិត បានឃើញគេយក ប្រជាជនដែលមកពីភ្នំពេញប្រហែល៨០០ ទៅ ៩០០ នាក់ ឲ្យទៅលើកទំនប់ទាំងយប់ទាំងថ្ងៃ ដោយសារ តែនៅក្នុងភូមិខ្លះកម្លាំងធ្វើការ។ ពេលដែលគាត់ត្រូវបានគេ ហៅឲ្យទៅភ្នំពេញនៅឆ្នាំ១៩៧៨ លោក ក្លាន រ៉ិត និយាយថាគាត់បានឃើញទីក្រុងភ្នំពេញមានសភាពស្ងាត់ជ្រងំ មិនមានឡានម៉ូតូអ្វីទេ។ ឆ្លើយតបទៅនឹងសំណួររបស់លោកមេធាវី ស៊ុន អារុណ ដែលសួរថា តើហេតុអ្វីបានជាលោកសម្រេច ចិត្តដាក់ពាក្យបណ្តឹង លោក ក្លាន រ៉ិត បានឆ្លើយថា ការសម្រេចដាក់ពាក្យបណ្តឹងដោយសារលោកខឹងនឹង ក្រុមមេដឹកនាំខ្មែរក្រហម។ ដោយលោកបានអះអាងថា “ខ្ញុំហារណ៍ ដូចខ្ញុំឈប់ ខ្ញុំចង់បានរស់ បើថា ការអាក្រក់ ការស្តី ដូចធ្វើមិនមែនដោយខ្លួនឯង ធ្វើដោយសារអីៗ តាៗហ្នឹងហើយនាំខ្ញុំធ្វើ។ ដល់ចុង បំផុតថាមិនល្អទៀត។ អាហ្នឹង ខ្ញុំខឹង។”

**▪ មេធាវីការពារក្តី អៀង សារី**

បន្ទាប់ពីក្រុមមេធាវីការពារក្តីរបស់ជនជាប់ចោទ នួន ជា មេធាវីការពារក្តីរបស់ជនជាប់ចោទ អៀង សារី គឺលោក អាន់ ឧត្តម បានដើមសួរសំណួរមួយចំនួនទាក់ទងនឹងដំណើរការនៃការដាក់ពាក្យ បណ្តឹងសុំតាំងខ្លួនជាដើមបណ្តឹងរដ្ឋប្បវេណីរបស់លោក ក្លាន រ៉ិត។ លោកមេធាវីបានធ្វើការកត់សម្គាល់ថា ឯកសារពាក្យបណ្តឹងរបស់លោក ក្លាន រ៉ិត និងលោក រម៉ាម យុន ការសរសេរគឺមានកាលបរិច្ឆេទ និងព័ត៌មានដូចគ្នាស្ទើរតែទាំងស្រុង ខុសតែឈ្មោះប៉ុណ្ណោះ។ បើមើលទៅសភាពជាក់ស្តែង ដើមបណ្តឹង រដ្ឋប្បវេណីទាំងពីរមិនចេះអក្សរនោះទេ ដូច្នោះខ្លួនមានការព្រួយបារម្ភថាឯកសារនេះមិនចេញពីឆន្ទៈរបស់ អ្នកឆ្លើយទោះបីជាមានការផ្តិតមេដៃពីសំណាក់អ្នកទាំងពីរក៏ដោយ។ ការកត់សម្គាល់នេះត្រូវបានសហ មេធាវីនាំមុខតំណាងដើមបណ្តឹងរដ្ឋប្បវេណីបានធ្វើការជំទាស់ ប៉ុន្តែលោកប្រធានអង្គជំនុំជម្រះ និង ណុន ច្រានចោលចំពោះការជំទាស់នេះ។

បន្ទាប់មកអង្គជំនុំជម្រះបានផ្តល់វេទិការដល់មេធាវីការពារជនជាប់ចោទ ខៀវ សំផន ដើម្បី ធ្វើការសាកសួរ ប៉ុន្តែមេធាវីការពារក្តីបានលើកឡើងថាខ្លួនមិនមានសំណួរសួរទៅកាន់ដើមបណ្តឹងរដ្ឋប្បវេណីឡើយ ដោយសារការឆ្លើយរបស់ដើមបណ្តឹងរដ្ឋប្បវេណីមិនមានការពាក់ព័ន្ធនឹងកូនក្តីរបស់ខ្លួន ។

**៣) ខៀវ សំផន បញ្ជាក់ជូនចៅក្រមសារជាថ្មីពីគោលដំហែរមិនឆ្លើយតបទៅនឹងសំណួរ**

នៅពេលចាប់ផ្តើមនៃសវនាការពេលរសៀលនៃសវនាការថ្ងៃទី១២ ខែមករា ឆ្នាំ២០១២ លោកប្រធានអង្គជំនុំជម្រះ និង ណុន បានកោះហៅជនជាប់ចោទ ខៀវ សំផន មកកាន់រង្វង់ក្រចកសេះ ដើម្បីធ្វើការសាកសួរ ។ ភ្លាមៗនោះ លោកមេធាវី គង់ សំអុន មេធាវីការពារក្តីរបស់ ខៀវ សំផន បាន ក្រោកឈរឡើង និងសួរទៅលោកប្រធានអង្គជំនុំជម្រះថា តើអង្គជំនុំជម្រះនឹងសួរពីអ្វីទៅលើកូនក្តីរបស់ ខ្លួន តើសួរពីប្រវត្តិសារវតាររបស់ ខៀវ សំផន ឬសួរពីប្រវត្តិបក្សកុម្មុយនីស្តកម្ពុជា ។ ដោយមិនទាន់ ឆ្លើយតបនឹងសំណួររបស់លោកមេធាវី សំអុន លោកប្រធានចៅក្រម និង ណុន បានបញ្ជាឱ្យអនុក្ស ពន្ធនាគារនាំយកជនជាប់ចោទ ខៀវ សំផន មកកាន់រង្វង់ក្រចកសេះ ។

លោកប្រធានអង្គជំនុំជម្រះបានបញ្ជាក់ទៅកាន់លោកមេធាវី គង់ សំអុន ថា ការកោះហៅជនជាប់ ចោទ ខៀវ សំផន មកកាន់រង្វង់ក្រចកសេះ គឺដើម្បីសួររកបញ្ជាក់ឱ្យបានច្បាស់ពីដំហែររបស់ជនជាប់ចោទ ក្នុងការឆ្លើយតបទៅនឹងសំណួររបស់ភាគី ។ ជនជាប់ចោទ ខៀវ សំផន បានក្រោកឈររបញ្ជាក់ជូនអង្គ ជំនុំជម្រះថា បើអង្គជំនុំជម្រះកោះហៅរូបខ្លួនឱ្យចូលរង្វង់ក្រចកសេះ ដើម្បីត្រាន់តែសាកសួរដេញដោល អំពីប្រវត្តិបក្សកុម្មុយនីស្ត ខ្លួននឹងមិនមានអ្វីត្រូវឆ្លើយតបទៀតឡើយ ព្រោះក្នុងសេចក្តីថ្លែងការណ៍កាល ពីសវនាការថ្ងៃទី១៣ ខែធ្នូ ឆ្នាំ២០១១ កន្លងមក ខ្លួនធ្លាប់បានបញ្ជាក់ម្តងរួចទៅហើយពីបញ្ហានេះ រីឯ បញ្ហាទាក់ទងនឹងរចនាសម្ព័ន្ធរដ្ឋបាលរបស់បក្សកុម្មុយនីស្តកម្ពុជា មិនទាន់ដល់ពេលដែលខ្លួនត្រូវឆ្លើយតប នៅឡើយទេ ។ ទីបំផុត ខៀវ សំផន បានមកកាន់កន្លែងរង្វង់ក្រចកសេះតាមការបញ្ជារបស់ចៅក្រម ។

ដើម្បីឱ្យកាន់តែច្បាស់បន្ថែមទៀត ប្រធានអង្គជំនុំជម្រះលោកចៅក្រម និង ណុន បានប្រគល់ ភារៈជូនទៅលោកចៅក្រម ហ្សង់ម៉ាក ឡាវើញ ដើម្បីសួររកបញ្ជាក់ពីគោលដំហែររបស់ជនជាប់ចោទ ខៀវ សំផន ។ លោកចៅក្រម ឡាវើញ បានបញ្ជាក់ទៅកាន់ជនជាប់ចោទ ខៀវ សំផន ថា សវនាការនាពេល នេះគឺជាការផ្តល់ឱកាសឱ្យជនជាប់ចោទខៀវ សំផនឆ្លើយតបឬធ្វើការកត់សម្គាល់ទៅនឹងការដាក់ភស្តុតាង របស់ភាគីផ្សេងៗ ។ លោកមេធាវីជាតិ គង់ សំអុន បានក្រោកឈរឡើងបញ្ជាក់ជូនទៅអង្គជំនុំជម្រះ សារជាថ្មីថា កូនក្តីរបស់ខ្លួននៅតែប្រកាន់ដំហែរមិនឆ្លើយតបទៅនឹងការចោទសួរណាមួយរបស់ភាគី ព្រោះ ខៀវ សំផន ធ្លាប់បានបញ្ជាក់ច្បាស់ៗជូនអង្គជំនុំជម្រះរួចហើយពីបញ្ហានេះ ហើយអង្គជំនុំជម្រះក៏បាន យល់ស្របផងដែរ ។ បន្ថែមទៅលើការលើកឡើងរបស់មេធាវីរបស់ខ្លួន ជនជាប់ចោទ ខៀវ សំផន

ថាខ្លួននឹងមិនដាស់ប្តូរជំហរឡើយ និងបានស្នើឲ្យចៅក្រម ឡាវីញ មិនចាំបាច់សាកសួរមកលើខ្លួនដើម្បី កុំឲ្យខាតពេលវេលា ។

ទោះបីជាមានការបដិសេធពីសំណាក់ជនជាប់ចោទ ខៀវ សំផន យ៉ាងណាក៏ដោយ លោក ប្រធានចៅក្រម និង ណុន នៅតែបានអនុញ្ញាតឲ្យលោកចៅក្រម ឡាវីញ ធ្វើការបំភ្លឺជនជាប់ចោទ ខៀវ សំផន ពីបញ្ហាពាក់ព័ន្ធនឹងការដាក់ឯកសារ និងអនុញ្ញាតឲ្យធ្វើការកត់សម្គាល់ ឬប្រតិកម្មឆ្លើយតប ទៅនឹងឯកសារទាំងនោះ និងដើម្បីបញ្ជាក់ឲ្យកាន់តែច្បាស់ថា តើឯកសារដែលដាក់នៅនឹងចំពោះមុខជន ជាប់ចោទ ខៀវ សំផន អាចទទួលយកបានដែរ ឬទេ ។ ឯកសារដែលដាក់ចូលទៅក្នុងសំណុំរឿងទាំងអស់ នោះ ក៏មានសៀវភៅដែលនិពន្ធដោយជនជាប់ចោទ ខៀវ សំផន ខ្លួនឯងផងដែរ ។ បន្ទាប់មកលោក ចៅក្រម ឡាវីញ បានអានចម្លើយរបស់ជនជាប់ចោទ ខៀវ សំផន ដែលបានឆ្លើយតបទៅសហចៅ ក្រមស៊ើបអង្កេត និងសួរទៅ ខៀវ សំផន ថា តើមានប្រតិកម្មអ្វីចំពោះឃ្លាទាំងឡាយដែលលោកចៅក្រម បានអានដែរ ឬទេ ។ ជនជាប់ចោទ ខៀវ សំផន នៅតែបន្តលើកឡើងពីសេចក្តីថ្លែងការណ៍របស់ខ្លួន កាលពីសវនាការថ្ងៃទី១៣ ខែធ្នូ ឆ្នាំ២០១១ និងបដិសេធចំពោះសំណើដែលលោកចៅក្រម ឡាវីញ ស្នើឲ្យធ្វើការបញ្ជាក់ ។

លោកមេធាវី សំអុន បានក្រោកឈរជំទាស់ទៅនឹងការសួរសំណួររបស់លោកចៅក្រម ឡាវីញ មកលើកូនក្តីរបស់ខ្លួនសារជាថ្មី ដោយអះអាងថា ប្រសិនបើលោកចៅក្រម ឡាវីញ នៅតែបន្តសួរសំណួរ មកលើកូនក្តីរបស់ខ្លួនដែលប្រកាន់ជំហរមិនឆ្លើយតប វានឹងក្លាយទៅជាការរំលោភលើសិទ្ធិរបស់ជន ជាប់ចោទ ដែលសិទ្ធិទាំងនោះមានចែងនៅក្នុងរដ្ឋធម្មនុញ្ញនៃប្រទេសកម្ពុជា និងវិធានផ្ទៃក្នុងរបស់អង្គជំនុំ ជម្រះវិសាមញ្ញក្នុងតុលាការកម្ពុជា ។

លោកចៅក្រម ឡាវីញ បានបន្តស្នើឲ្យជនជាប់ចោទ ខៀវ សំផន ធ្វើការបញ្ជាក់ទៅលើសៀវភៅ ដែលជាស្នាដៃនិពន្ធដោយជនជាប់ចោទខ្លួនឯង ប៉ុន្តែ ខៀវ សំផន មិនបានឆ្លើយតបចំពោះសំណើនេះ ឡើយ ។ មេធាវីការពារក្តី ខៀវ សំផន នៅតែព្យាយាមជំទាស់ចំពោះការព្យាយាមធ្វើឲ្យកូនក្តីរបស់ខ្លួន ឆ្លើយ លោកមេធាវី សំអុន បានផ្តល់អំណះអំណាងទៅលោកប្រធានអង្គជំនុំជម្រះ និង ណុន ចំពោះការ ជំទាស់នេះថាលោកចៅក្រម ឡាវីញ គ្រាន់តែដាស់ប្តូរវិធីសាស្ត្រពីការចោទសួរ មកជាការឲ្យកូនក្តីរបស់ ខ្លួនធ្វើការបកស្រាយប៉ុណ្ណោះ កត្តានេះបង្ហាញថាកូនក្តីរបស់ខ្លួននឹងមិនអាចអនុវត្តសិទ្ធិក្នុងការមិនឆ្លើយ តបបានឡើយ ហើយវាក៏ជាការរំលោភមកលើសិទ្ធិរបស់ជនជាប់ចោទ ។

ការជំទាស់របស់លោកមេធាវី គង់ សំអុន បានធ្វើឲ្យលោកប្រធានចៅក្រម និង ណុន ស្នើឲ្យលោក ចៅក្រម ឡាវីញ បញ្ជាក់តែអំពីឯកសារដែលទាក់ទងនឹងជនជាប់ចោទ ខៀវ សំផន តែប៉ុណ្ណោះ ។

មុនពេលបញ្ចប់កិច្ចដំណើរការនីតិវិធីសវនាការ សហព្រះរាជអាជ្ញាបានស្នើសុំទៅអង្គជំនុំជម្រះ ឲ្យសាកសួរពីចេតនារបស់ជនជាប់ចោទ ខៀវ សំផន ចំពោះការឆ្លើយតបទៅនឹងអង្គហេតុពាក់ព័ន្ធនឹង រចនាសម្ព័ន្ធរដ្ឋបាលរបស់របបកម្ពុជាប្រជាធិបតេយ្យ នៅពេលណាដែលការសួរដេញដោលទៅលើអង្គ ហេតុពាក់ព័ន្ធទៅនឹងប្រវត្តិបក្សកុម្មុយនីស្តកម្ពុជាត្រូវបានបញ្ចប់ ។

មុនដំបូងលោកមេធាវី គង់ សំអុន បានបញ្ជាក់ចំពោះបញ្ហានេះថា កូនក្តីរបស់ខ្លួននឹងធ្វើសេចក្តី ថ្លែងការណ៍ដូចជាសវនាការសម្រាប់វត្តមានមួយ ។ ប៉ុន្តែក្រោយមកលោកមេធាវីបានស្នើសុំពិភាក្សាជាមួយ នឹងកូនក្តីរបស់ខ្លួនជាមុនសិន ។ ក្រោយពីការពិភាក្សា ជនជាប់ចោទ ខៀវ សំផន បានបញ្ជាក់ថា ខ្លួនមិន ទាន់អាចឆ្លើយតបបានទេ ដោយរង់ចាំការពិចារណា ។

មុនបញ្ចប់កិច្ចដំណើរការនីតិវិធី លោកប្រធានអង្គជំនុំជម្រះ និង ណុន បានជូនដំណឹងថា សវនាការ ពីថ្ងៃទី១៦ ដល់ថ្ងៃទី១៧ ខែមករា ឆ្នាំ២០១២ អង្គជំនុំជម្រះនឹងបន្តកិច្ចដំណើរការនីតិវិធីទាញហេតុផល ដ្ឋានមាត់ទៅលើឯកសារនានា ។ នៅក្នុងសវនាការនេះនឹងមិនមានវត្តមានលោកស្រីចៅក្រម ស៊ីលវៀ ខាតហ្គ្រាយត៍ ឡើយ ដោយសារលោកស្រីជាប់រវល់ជាមួយនឹងកិច្ចការផ្ទាល់ខ្លួន ហើយលោកស្រីចៅក្រម ក្លោឡេ ហ្វេន ដែលជាចៅក្រមបម្រុងខាងភាគីបរទេសនឹងចូលមកជំនួសក្នុងអំឡុងពេលនៃការអវត្តមាន របស់លោកស្រីចៅក្រម ខាតហ្គ្រាយត៍ ។